

Дары каражаттарына рецепт жазуу эрежелери

1. Тиешелүү медициналык көрсөткүчтөр болгон учурда менчигинин түрүнө жана ведомстволук таандыктыгына карабастан саламаттык сактоо уюмдарына медициналык жардам сурап кайрылган бейтаптарга дары каражаттары дайындалат жана аларга рецепттер жазылат. Дары каражатын дайындоо оорулуунун медициналык картасында чагылдырылат.

Баңгизат каражатын же психотроптук затты камтыган дары каражатын алуунун зарылдыгы болгон учурларда бейтап стационардан чыккандан кийин саламаттык сактоо уюму бейтапты беш күндүк керектөөдөн ашпаган көлөмдө баңгизат каражатын же психотроптук затты камтыган дары каражаты менен камсыз кылат.

Баңгизат каражатын же психотроптук затты камтыган дары каражатын берүү фактысы стационардык бейтаптын (оорулуунун) медициналык картасынан алынган көчүрмөдө чагылдырылат.

2. Төмөнкү учурларда рецепттерди жазууга тыюу салынат:

1) Кыргыз Республикасынын аймагында медициналык колдонууга уруксат берилбеген дары каражаттарына;

2) медициналык көрсөткүчтөрү жок болгон учурда;

3) амбулаториялык оорулууларга жалпы анестезия үчүн колдонулуучу дары каражаттарына (ингаляциялык жана ингаляциялык эмес наркоз) жана миорелаксанттарга;

4) Кыргыз Республикасынын Министрлер Кабинетинин 2025-жылдын 26-мартындагы № 152 “Кыргыз Республикасында контролдоонууга тийиш болгон баңгизат каражаттары, психотроптук заттар, алардын аналогдору жана прекурсорлору жөнүндө” токтому менен бекитилген Кыргыз Республикасында контролдоонууга тийиш болгон баңгизат каражаттарынын, психотроптук заттардын, алардын аналогдорунун жана прекурсорлорунун, ошондой эле аларды камтыган тирүү организмдердин тизмегиндеги (мындан ары – Баңгизат каражаттарынын жана психотроптук заттардын тизмеги) IV тизмедеги баңгизат каражаттары камтылган дары каражаттарына, I тизмедеги психотроптук заттарга, Баңгизат каражаттарынын жана психотроптук заттардын аналогдорунун тизмесиндеги заттарга, ошондой эле Баңгизат каражаттарын, психотроптук заттарды, алардын аналогдорун же прекурсорлорун камтыган жандуу организмдердин тизмесиндеги заттарга.

3. Төмөнкүлөрдү камтыган дары каражаттары саламаттык сактоо уюмдарында жана фармацевтикалык уюмдарда предметтик-сандык эсепке алынууга тийиш:

1) Кыргыз Республикасынын Министрлер Кабинетинин жогоруда аталган токтому менен бекитилген тизмелер боюнча баңгизат каражаттары, психотроптук заттар, алардын аналогдору жана прекурсорлору, күчтүү таасир этүүчү заттар;

2) Кыргыз Республикасынын мыйзамдарында белгиленген тартипте этил спирти.

4. Дары каражаттарына, анын ичинде баңгизат каражаттарын жана психотроптук заттарды камтыган дары каражаттарына рецепттерди жазып берүүгө төмөнкүлөр укуктуу:

1) менчигинин түрүнө жана ведомстволук баш ийүүсүнө карабастан саламаттык сактоо уюмдарынын врачтары;

2) белгиленген тартипте берилген лицензиясы болгон учурда жеке медициналык практиканы ишке ашыруучу врачтар;

3) Кыргыз Республикасынын бийик тоолуу, алыскы жана жетүүгө кыйын аймактарында жайгашкан калктуу конуштарда – врач жок болгон учурда – фельдшердик-акушердик пункттардын (мындан ары – ФАП) башчылары, ошондой эле өзүлөрүнүн кесиптик компетенциясынын чегинде үй-бүлөлүк медайымдар жана/же үй-бүлөлүк медагалар.

5. Жекече иш жүргүзгөн врачтар рецепт бланктарына штамп басышат, анда аты-жөнү, жеке салык номери, дареги, лицензиянын номери жана берилген күнү көрсөтүлөт.

6. Рецепттер ушул Эрежелердин 1-тиркемесинде көрсөтүлгөн формалар боюнча типографиялык ыкма менен басылып чыккан, саламаттык сактоо уюмунун штампы бар бланктарга жазылууга тийиш.

Саламаттык сактоо чөйрөсүндөгү бирдиктүү медициналык маалымат системасында рецепттерди электрондук форматта жазууга жол берилет. Электрондук рецепт жазылган учурда рецептти кагаз жүзүндө тариздөө талап кылынбайт.

Дары каражаттарына рецепттер ДК-1 формасындагы рецепт бланктарына жазылат. Электрондук рецептте ДК-1 рецепт бланкынын формасында белгиленген милдеттүү параметрлер көрсөтүлөт.

Саламаттык сактоо чөйрөсүндөгү бирдиктүү медициналык маалымат системасынын иштөө, анын ичинде электрондук рецепттерди жазуу тартибин саламаттык сактоо чөйрөсүндөгү ыйгарым укуктуу мамлекеттик орган аныктайт.

Дары каражаттарына рецепттер эл аралык патенттелбеген аталыштары менен латын тилинде так жана түшүнүктүү, бланктагы бардык графаларды милдеттүү түрдө толтуруу менен жазып берилет, врачтын колу жана жеке мөөрү менен күбөлөндүрүлөт. Рецептке оңдоолорду киргизүүгө жол берилбейт.

Эгерде дары каражатынын эл аралык патенттелбеген аталышы жок болсо, рецепт жазууда соодалык аталышы колдонулушу мүмкүн.

Эгерде курамында баңгизат каражаты камтылган дары каражатын алуучу бейтаптын өзү болбосо, рецепт бланкынын “Жаран” графасында ал аркылуу дары каражаты алынган адамдын паспортунун маалыматтары көрсөтүлөт. Көрсөтүлгөн маалымат бейтаптын медициналык картасына милдеттүү түрдө киргизилиши керек.

7. Экстемпоралдык даярдоо үчүн рецептте дары каражатынын курамы, дары формасы жана фармацевттин даярдоо үчүн көрсөтмөсү латын тилинде таризделет. Рецептте латынча кыскартууларды колдонууга ушул Эрежелердин 2-тиркемесине ылайык медициналык жана фармацевтикалык практикада кабыл алынган белгилер боюнча гана уруксат берилет.

Кайсы дары каражаты жазып берилгенин аныктоого мүмкүндүк бербеген аталыштары окшош ингредиенттердин белгилерин кыскартууга жол берилбейт. Баңгизат, психотроптук жана күчтүү таасир берүүчү каражаттардын аталыштары рецепттин башында жазылып, андан кийин бардык башка ингредиенттер көрсөтүлөт.

8. Эгерде экстемпоралдык даярдоого рецептте шайкеш келбеген дары каражаттары көрсөтүлсө же дозасы жөнүндө маалымат жок болсо, фармацевт дарынын аталышын, анын дозасын жана фармацевтикалык/фармакологиялык шайкештигин тактоо үчүн рецепт жазып берген врач менен байланышууга милдеттүү. Бейтапка дары каражаты такталган маалымат алгандан кийин гана берилет.

9. Дары каражатын колдонуу ыкмасы мамлекеттик же расмий тилде милдеттүү түрдө дозасын, жыштыгын, убактысын жана кабыл алуунун узактыгын белгилөө менен көрсөтүлөт. Тамак-аш менен өз ара аракеттенүүдөгү дары каражаттары үчүн тамак-ашты кабыл алууга карата кабыл алуу убактысы кошумча көрсөтүлөт (тамактануунун алдында, учурунда же андан кийин).

10. Бейтапка дары каражатын шашылыш түрдө берүү зарыл болгон учурда рецепт бланкынын жогору жагында төмөнкүдөй белгилер коюлат: “cito” (тез) же “statim” (дароо).

11. Рецепт жазууда суюк заттардын саны миллилитр жана тамчылар менен, ал эми калган заттар – грамм, миллиграмм, таасир берүү бирдиги (Б) жана эл аралык бирдик (ЭБ) менен көрсөтүлөт.

12. Бир рецепт бланкында бир дары каражатын жазууга уруксат берилет:

- 1) бекер же жеңилдетилген шарттарда берүүгө арналган;
- 2) предметтик-сандык эсепке алынууга тийиш болгон.

13. Амбулаториялык оорулууларга баңгизат дары каражаттары ушул Эрежелердин 1-тиркемесине ылайык рецепттин бланкынын формасына ылайык саламаттык сактоо уюмунун штампы, сериялык номери жана коргоо даражалары бар баңгизат дары каражаттары үчүн атайын рецепт бланктарында жазылууга тийиш. “Оору таржымалы №” талаасында “н/ж Амбулаториялык картаны” көрсөтүүгө болот.

Баңгизатты камтыган дары каражатына рецептти врач өз колу менен жазып, кол коёт жана өзүнүн жеке мөөрү менен күбөлөндүрөт. Кошумча рецептке саламаттык сактоо уюмунун жетекчиси жана (же) үй-бүлөлүк дарыгерлер тобунун клиникалык жетекчиси кол коюуга тийиш, ошондой эле “Рецепттер үчүн” деген жазуусу бар саламаттык сактоо уюмунун мөөрү менен күбөлөндүрүлөт.

14. Баңгизат каражаттарынын жана психотроптук заттардын тизмегиндеги баңги каражаттарынын III тизмесиндеги заттарды камтыган дары каражаттары ДК-1 рецепт бланктары боюнча жазылышы керек.

Баңгизат каражаттарынын жана психотроптук заттардын тизмегиндеги IV тизмедеги психотроптук заттарды камтыган дары каражаттары рецепти жок сатылат.

15. Эгерде оорулуунун ден соолугунун абалы боюнча врачка жеке өзү келүүгө мүмкүн болбосо, курамында баңги каражаттарын же психотроптук заттарды камтыган дары каражатын жазып берүүдө врач бейтаптын амбулаториялык медициналык картасында жана рецепттин арткы бетинде врачтан рецепт алууга жана дарыканадан дары каражатын алууга укугу бар адамдардын маалыматтарын көрсөтөт.

16. Баңгизат каражаттарына кайталап рецепт жазууда врач бейтапка мурда жазылган дары каражатынын санын текшерүүгө милдеттүү. Бейтапта бир же эки күндүк дозадан ашпаган көлөмдө колдонулбаган препараттын калдыгынын болушуна уруксат берилет.

17. Бейтап жеке өзү же бейтаптын амбулаториялык медициналык картасында көрсөтүлгөн адам аркылуу белгиленген тартипте баңги каражаттарын же психотроптук заттарды камтыган дары каражаттарын рецепт боюнча ала алат. Дары каражатын алууда бейтаптын өздүгүн ырастоочу документ, же кагаз түрүндөгү документтин электрондук сүрөтү же электрондук кызмат көрсөтүүлөрдүн мамлекеттик порталы аркылуу тиешелүү санариптик документ, ошондой эле алуучунун өздүгүн ырастоочу документ көрсөтүлүүгө тийиш.

Баңгизат каражаттарын же психотроптук заттарды камтыган дары каражатын берүүдө фармацевт дары каражатын алган адамдын маалыматтарын (фамилиясы, аты, атасынын аты, ЖИН, колу) рецептте көрсөтөт.

18. Баңгизат каражаттарын жана психотроптук заттарды рецепт боюнча административдик-аймактык байланышсыз Кыргыз Республикасынын аймагында жайгашкан жана баңгизат каражаттарын, психотроптук заттарды жана прекурсорлорду жүгүртүү укугуна тиешелүү уруксат берүүчү документтери бар бардык дарыканалардан сатып алууга болот.

19. Өнөкөт оорулары бар оорулуулар үчүн дары каражаттарына рецепттер бир жылга чейинки мөөнөткө созулган дарылоо курсуна жазылышы мүмкүн, спирт камтыган экстемпоралдык даярдалган дары

каражаттарын, предметтик-сандык эсепке алынууга тийиш болгон дары каражаттарын жана анаболикалык гормондорду кошпогондо.

Мындай учурларда рецепттерде “Атайын дайындоо боюнча” деген жазуу болушу керек, врачтын колу коюлуп, саламаттык сактоо уюмунун “Рецепттер үчүн” мөөрү менен бекитилген болууга тийиш.

20. Бул Эрежелерде белгиленген талаптардын жок дегенде бирине жооп бербеген рецепт жараксыз деп эсептелет.

21. Рецепт жазган адамдар ушул Эрежелерде белгиленген тартипти жана талаптарды бузган учурда Кыргыз Республикасынын укук бузуулар жөнүндө мыйзамдарына ылайык жоопкерчилик тартат.

Дары
каражаттарына
рецепт жазуу
эрежелерине
1-тиркеме

Кыргыз
Республикасынын
Саламаттык
сактоо
министрлиги

Медициналык
документ

ДК-1 формасы

Уюмдун аталышы
жана коду (штамп)

Өлчөмү 105x145 мм

Рецепт

(чоңдор үчүн, балдар үчүн – керектүүсүнүн алдын чийүү керек)

«___» _____ 20__ -ж.

Оорулуунун аты-жөнү:

Жашы:

Врачтын аты-жөнү:

Rp:

Rp:

Врачтын
М.О.

колу

жана

жеке

мөөрү

Рецепт _____ күн, ____ ай, _____ жыл аралыгында жарактуу (көрсөтүү керек).

ДК-1 формасындагы рецепттин арткы бетинде врачка эскертүү

Саламаттык сактоо уюмунун коду типографиялык ыкма менен басылат же штамп коюлат.

Жеке практикалык врачтардын рецепт бланктарында алардын дареги, лицензиясынын номери, берилген күнү, жарактуулук мөөнөтү жана аны берген уюмдун аталышы типографиялык ыкма менен жогорку бурчунда көрсөтүлүшү керек.

Рецепт латын тилинде, түшүнүктүү, так, шариктүү калем менен жазылат. Оңдоолорду киргизүүгө тыюу салынат.

Бир рецепт бланкына предметтик-сандык эсепке алынууга тийиш болгон дары каражатынын бир аталышын жана рецепт менен берилүүчү дары каражаттарынын 2 аталышына чейин жазууга уруксат берилет.

Белгилердин кабыл алынган кыскартууларына гана уруксат берилет, катуу жана куюлма заттар – грамм жана миллиграмм менен, суюк заттар – миллилитр, грамм же тамчы менен жазылат.

Колдонуу ыкмасы мамлекеттик же расмий тилде көрсөтүлөт. Жалпы көрсөткүчтөр менен чектелүүгө тыюу салынат: “ички”, “белгилүү” ж.б.

Оорулуунун толук аты-жөнү, жашы жана врачтын аты-жөнү көрсөтүлөт.

Врачтын колу анын жеке мөөрү жана саламаттык сактоо уюмунун рецепттер үчүн мөөрү менен күбөлөндүрүлүшү керек.

Врач бейтапка жазып берген рецепттин жарактуулук мөөнөтү жөнүндө эскертүүгө милдеттүү.

**Баңгизат каражатын камтыган дарыларды
алууга рецепт**

AB № _____

Өлчөмү 75x120 мм

д (Штамп жана саламаттык сактоо уюмунун коду)
“ ____ ” _____ 20__ -ж. д

о а

к Rp: р

у _____ ы

м _____ к

е _____ а

н _____ н

т Кабыл алуу а

_____ д

ө Жаран а

_____ д

_____ а

_____ а

_____ а

з Оору таржымалы № а

_____ а

г Врач к

_____ к

ө _____ а

ч _____ л

ө (так жазуу керек) а

э т

М.О.

с

е Ссыя менен толтурулат.

п Оңдоого жол берилбейт.

т

е

Эскертүү:

1) бул бланк суунун белгиси бар кагазда кызгылт түстөгү бекитилген үлгүнүн бланкын кайталайт;

2) ссыя жана шариктүү калем менен толтурууга уруксат берилет;

3) аны тариздөө Кыргыз Республикасынын Министрлер Кабинетинин токтому менен бекитилген Дары каражаттарына рецепттерди жазуу эрежелеринин 11-пунктуна ылайык ишке ашырылат;

4) жазылган баңгизат препаратынын саны сөз менен жазылат.

Дары каражаттарына
рецепт жазуу
эрежелерине
2-тиркеме

Рецепттин негизги маанилери

№	Кыскартылышы	Толук жазылышы	Котормосу
1	aa	ana	боюнча, тең жарымы
2	ac., acid.	acidum	кислота
3	amp.	ampulla	ампула
4	aq.	aqua	суу
5	aq. pur.	aqua purifficatae	тазартылган суу
6	but.	butyrum	май (катуу)
7	comp., cps.	compositus (a, um)	татаал
8	D.	Da (Detur, Dentur)	бер (берилсин, баары берилсин)
9	D.S.	Da. Signa; Detur. Signetur	бер, белгиле; берилсин, белгиленген
10	D.t.d.	Da (Dentur) tales doses	мындай дозаларды бер (берилсин)
11	dil.	dilutus	аралашылган
12	div. in p. aeq.	divide in partes aequales	бирдей бөлүктөргө бөл
13	extr.	extractum	экстракт, тартуу
14	f.	fiat (fiant)	түзүлсүн (баары түзүлсүн)
15	gtt.	gutta, guttae	тамчы, тамчылар
16	inf.	infusum	тундурма
17	in amp.	in ampullis	ампулаларда

18	in tabl.	in tab(u)lettis	таблеткаларда
19	lin.	linimentum	суюк мазь
20	liq.	liquor	суюктук
21	m.pil.	massa pilularum	пилюль массасы
22	M.	Misce, Misceatur.	аралаштыр, аралашкан болсун
23	N.	numero	күнү менен
24	ol.	oleum	май (суюк)
25	pil.	pilula	пилюля
26	p. aeq.	partes aequales	бирдей бөлүктөр
27	pulv.	pulvis	порошок
28	q.s.	quantum satis	канча талап кылынса, канча болсо
29	r. rad.	radix	тамыр
30	Rp.	Recipe	ал
31	Rep.	Repete, Repetur	кайтала, кайталанышы керек
32	rhiz.	rhizoma	тамыр
33	S.	Signa.	белгиле, белгилөө керек
34	sem.	semen	урук
35	simpl.	simplex	жөнөкөй
36	sir.	sirupus	сироп
37	sol.	solutio	эритме
38	supp.	suppositorium	свеча
39	tabl.	tab(u)letta	таблетка
40	t-ra, tinct.	tinctura	тундурма
41	ung.	unguentum	мазь
42	vit.	vitrum	склянка
43	ppt., praec.	praecipitatum	чөкмөсү бар
44	past.	pasta	паста